

[27th July 1962]

**காட்டிலாகா அதிகாரிகள்மீது புகார்.**

\* 730-ஐ. கேள்வி.—திரு. எம். எஸ். செல்வராஜன் : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) குதிரைமொழித்தேரியிலுள்ள பனைகளைப் பட்டா செய்து தருவதாக ஏமாற்றி அப் பகுதியிலுள்ள கிராம ஜனங்களிடம் ஒழுங்கினைமாக நடந்துகொண்டதாக சில காட்டிலாகா அதிகாரிகளின்மீது புகார் சர்க்காருக்கு வந்தனவா?

(இ) அவைகளின்மீது என்ன நடவடிக்கை எடுத்துக் கொள்ளப்பட்டது?

THE HON. SRI N. NALLASENAPATHI SARKARAI MAN-RADIAR : (அ) Yes, Sir.

(இ) Discreet enquiries which were made did not establish a *prima facie* case and hence no action was taken. However, the Forrester of Nazareth Section was transferred.

திரு. எம். எஸ். செல்வராஜன் : ஸார், இந்த விசாரணை இலாகாவின் வேறு அதிகாரிகள்மூலம் நடத்தப்பட்டதா? அல்லது போலீஸ் அதிகாரிகளின்மூலம் நடத்தப்பட்டதா? போலீஸ் அதிகாரிகளின்மூலம் நடத்தப்படாததற்குக் காரணம் உண்டா?

கனம் திரு. ந. நல்லசேனாபதி சர்க்கரை மன்றாடியார் : இது போலீஸ் அதிகாரிகள் மூலமாக நடத்தப்படவில்லை, ஸ்போன்ஸர் அத்தாரிட்டிஸ்மூலமாகத்தான் நடத்தப்பட்டது.

கனம் சபாநாயகர் : கேள்விகள் முடிவடைந்தன.

[Note.—An asterisk (\*) at the commencement of a speech indicates revision by the Member.]

## II.—INFORMATION re SUPPLY OF FOOD TO A MEMBER OF THE HOUSE UNDER DETENTION.

திரு. பி. கே. முக்கையா தேவர் : ஆன் எ பாயின்ட் ஆஃப் இன்பர்மேஷன், ஸார், இந்தச் சபையில் முக்கிய எதிர்க் கட்சியாக உள்ள தி.மு.க.-வைச் சேர்ந்த கனம் அங்கத்தினர் கருணாநிதி அவர்கள் சிறையில் மிகவும் முடியாமல் இருக்கிறார். இந்தச் சபையில் பேசும்போது 'அவருக்கு தனிப்பட்ட முறையில் உணவு கொண்டு வரலாம், கொண்டு வர வசதி இருக்கிறது' என்று அமைச்சர் அவர்கள் சொன்னார்கள். அந்த முறையில் உணவு கொண்டு வருவதற்கு அனுமதி கேட்டதற்கு சிறை அதிகாரிகள் அனுமதி கொடுக்க மறுத்திருக்கிறார்கள் . . .

கனம் திரு. எம். பக்தவத்சலம் : ஆன் எ பாயின்ட் ஆஃப் ஆர்டர், ஸார், இம்மாதிரி கனம் அங்கத்தினருக்கு ஏதாவது தங்களிடமோ அல்லது இந்த மன்றத்திடமோ தெரிந்துகொள்ள வேண்டுமென்றால், கேள்வி நேரம் முடிந்தவுடனே கிளப்புவது என்பது கூடாது. தங்களிடம் முன்பாகவே வந்து, 'இந்தப்



27th July 1962] [திரு. எம். பக்தவத்சலம்]

பிரச்சனையைக் கிளப்பப்போகிறேன்' என்று சொல்லி, தங்களுடைய அனுமதி பெற்றுத்தான் இங்கே கிளப்பவேண்டும். அந்த முறைக்கு மாறாக ஒரு கெட்ட பழக்கம் வந்திருக்கிறது என்று நான் தெரிவித்துக்கொள்கிறேன். ஆகவே தங்களிடம் முன்பாகவே அனுமதி பெறாமல் புதிய புதிய பிரச்சனைகளைக் கிளப்புவது சரியல்ல என்று தெரிவித்துக் கொள்கிறேன்.

**திரு. டி. எல். சசிவர்ணத் தேவர் :** கனம் சபாநாயகர் அவர்களே, இந்த முறையில் மற்றவர்கள் கேட்டபோது—நேற்றும், நேற்று முன் தினமும் கனம் அங்கத்தினர் கலியாணசுந்தரம் அவர்கள் கேட்டபோது—அமைச்சர் அவர்கள் பதில் சொன்னார்கள். இன்றைய தினம் கனம் அங்கத்தினர் மூக்கையா தேவர் அவர்கள் ஒரு பிரச்சனையைக் கிளப்பியவுடன் இது தவறு என்று சொல்லுவது சரியா என்று அறிய விரும்புகிறேன்.

**கனம் சபாநாயகர் :** குறிப்பாக சபையில் இருக்கக்கூடிய அநேக அங்கத்தினர்கள் இந்தச் சபைக்குப் புதிதாக இருக்கக் கூடிய காரணத்தினால், அவர்கள் சபையின் சட்ட திட்டங்களை யெல்லாம் படித்துத் தெரிந்துகொள்ள அவகாசம் கொடுக்கும் முறையில், கனம் அங்கத்தினர்கள் கேட்கும் பிரச்சனைகளை நான் அனுமதித்துக்கொண்டிருந்தேன். எந்த அங்கத்தினராக இருந்தாலும், முதலில் என்னிடம் சொல்லிவிட்டு, என் அனுமதி பெற்றுத்தான் எந்தப் பிரச்சனையையும் இந்தச் சபையிலே கொண்டு வரவேண்டும் என்று சொல்லிக்கொண்டு, இனிமேல் யாரும் இந்த மாதிரி என் முன் அனுமதியின்றி பிரச்சனைகளைக் கொண்டுவர வேண்டாம் என்று கேட்டுக்கொள்கிறேன்.

**திரு. மீ. கலியாணசுந்தரம் :** கனம் சபாநாயகர் அவர்களே, தங்களுடைய முன் அனுமதி பெறாமல் நான் ஏதாவது ஒரு பிரச்சனையை இந்தச் சபையின் முன்பு கொண்டு வந்திருக்கிறேன் என்று அறிய விரும்புகிறேன்.

**கனம் சபாநாயகர் :** கனம் அங்கத்தினர் திரு. மூக்கையா தேவர் அவர்கள் அதை அறிந்துகொள்ளவில்லை. அதனால்தான் இந்தக் கேள்வியைக் கேட்டிருக்கிறார்.

**திரு. டி. எல். சசிவர்ணத் தேவர் :** நேற்றுக்கூடத்தான் திரு. கலியாணசுந்தரம் அவர்கள் ஒரு பிரச்சனையைக் கிளப்பினார்கள்.

**கனம் சபாநாயகர் :** அவர் என்னுடைய அனுமதியைப் பெற்றுத் தான் நேற்று அந்தப் பிரச்சனையைக் கிளப்பினார்.

**திரு. டி. எல். சசிவர்ணத் தேவர் :** அவர் தங்களுடைய அனுமதியைப் பெற்றார் என்று சபையில் தாங்கள் சொல்லவில்லை.

**கனம் சபாநாயகர் :** எதற்காகச் சொல்லவேண்டும்.

**திரு. டி. எல். சசிவர்ணத் தேவர் :** சொல்லாவிட்டால் எப்படியும் தெரியும்.

**கனம் சபாநாயகர் :** தெரிந்துகொள்வோண்டும்.



[27th July 1962

திரு. டி. எல். சசிவர்ணத் தேவர் : எப்படித் தெரிந்துகொள்ள முடியும்?

கனம் சபாநாயகர் : தெரிந்துகொள்வதற்கு எத்தனையோ வழிகள் இருக்கின்றன. தெரியவில்லை என்று சொன்னால், அதற்கு நான் என்ன செய்வது? இங்கேயே பக்கத்தில்தான் நான் இருக்கிறேன். கனம் அங்கத்தினர் அவர்கள் எப்படிக்கேட்டார்கள், அவர்கள் என்ன செய்கிறார்கள், என்னென்ன சட்டங்கள், விதிகள் இருக்கின்றன என்று கேட்டு அறிந்துகொள்வண்டும். அதை விட்டு விட்டு திடீரென்று சபையிலேயே பிரச்சனைகளை கிளப்பி விட்டு, அனுமதி கிடைக்கவில்லையென்றால் உடனே சபாநாயகர் மீது குற்றம் சாட்டினால் என்ன செய்வது? எனக்கும் கனம் அங்கத்தினர் கலியாணசுந்தரம் அவர்களுக்கும் உறவா? (சிரிப்பு) அப்படி ஒன்றும் இல்லையே?

(திரு. டி. எல். சசிவர்ணத்தேவர் எழுந்தார்.)

கனம் சபாநாயகர் : அந்த மாதிரி சொல்வதால் பிரயோசனம் இல்லை. அப்படிச் சொல்லக் கூடாது.

### III.—CALLING ATTENTION TO THE PREVALENCE OF DROUGHT CONDITIONS IN CERTAIN AREAS IN THANJAVUR DISTRICT.

MR. SPEAKER : The hon. Member, Sri M. D. Thiagaraja Pillai will now call the attention of the Hon. Minister for Works to a matter of urgent public importance, namely, the prevalence of drought conditions in Nannilam, Thiruthuraiipoondi, Pattukkottai, Nagapattinam and Mundikondan areas of Thanjavur district due to inadequate supply of water for irrigation from the Mettur Reservoir and resultant withering away of crops in these areas.

திரு. எம். டி. தியாகராஜ பிள்ளை : கனம் சபாநாயகர் அவர்களே, சென்ற மாதம் 19-ம் தேதி மேட்டூர் கெனாலில் தண்ணீர் விடுவதாகத் தெரிந்தவுடன் விவசாயிகள், தஞ்சை ஜில்லாவில் தீவிர சாகுபடித் திட்டம் அம்மலில் இருப்பதால், தண்ணீர் இறைத்து நாற்று விட்டார்கள். அந்தத் தேதியில் தண்ணீர் வராத காரணத்தினால் முன்னதாக விட்ட நாற்றுகள் காய்ந்து, குறுவை சாகுபடி செய்ய வேண்டிய நிலங்கள் காய்ந்து விட்டன. இதனால் பல்லாயிரக் கணக்கான ஏக்கரில் சாகுபடி செய்வதற்காக செய்த ஏற்பாடுகள் வீணாகி விட்டதால் நஷ்டம் ஏற்பட்டிருப்பதுடன் விவசாயிகளுக்கு மனக்கசப்பும் ஏற்பட்டிருக்கிறது. அவர்களுடைய மனம் புண்பட்டும் இருக்கிறது. இவ்வாறு ஏற்பட்டதற்குக் காரணம், பெரிய அதிகாரிகள் அங்கு ஏதோ கணக்குப் போட்டதில், அரசாங்கத்திடம் அவர்கள் அனுமதி கேட்டிருக்கிறார்கள்—அதாவது இத்தனை க்யூசெக்ஸ் விட்டால் போதும் என்று . . .

MR. SPEAKER : Let the hon. Member simply read the notice.